

Wara l-Bwieb tal-Hġieg

Silta mir-rumanz mhux pubblikat

RAYMOND MAHONEY

Ommu.

Tmewweg ma' saqajha sbieħ il-liba twila bajdanija mal-qigħan ħadrana tal-bosk. Il-foresta ta' tfulitu. Il-masġar ta' zġhożitu.

Ommu.

Qajl qajl, bil-mod itterraq, passejha zġħar, ħelwin, bħal binja lmija, b'heffa ta' ballerina, ċerva gwejda zziġġ minn bejn il-weraq kbir, dellija.

Ommu.

Ġisimha jfewwaħ ħlewwet taqtir t'għasret il-ward, l-istefanotis, ġizimin jogħnos fuq l-imħadda ta' sbuħitha.

Ommu.

Xuxitha qastnija tfewweg ma' l-irjieħ u tostor sidirha sħun, taqa' fuq spallejha bħal għata msahħra f'lejla ta' ksieħ u mħabba.

Ommu.

Mistrieħa titbandal fid-dgħajsa wenniesa mdawra b'tax-xmara ċ-ċafċif tal-mewġiet li jħeddu, li jqanqlu.

Ommu.

Fil-jiem ta' sfuret il-qamħ u l-ewwel ħuttaf, fl-imriezaq ta' xemx staġun ġdid, isserrah riġlejha fil-ġonna tal-villa sajjija fil-wesa' tax-xgħari.

Ommu.

B'lehenha ċar u ġieri tgħanni man-noti fuq il-pjanu jperreċ melodiji ta' tifikir fi ljieli nostalgija, f'għodwiet melankonija.

Ommu.

Fuq l-ifrem ziemel iswed taqsam l-għelieqi, tofroq il-ħdura xeblieka f'tlebbit li jqawwi z-ziffa thannen lil ħaddejha fietla.

Ommu.

Hu.

Binha.

Istvan.

Oħtu.

Žagħżugħa lewn l-għasel u l-ward. Hafifa daqs ilmet nixxiegha
isserrep fix-xquq bejn il-blat.

Oħtu.

Iventa, fuq ruħha, nifisha maqtugh, tiġġerra fil-logħob ta' min
mohħu fuq gwejnah l-irjeh.

Oħtu.

Bħal ninfa, sirena, bħal xbejba tal-holm fuq fommha hamran il-bews
ta' min habbha – žagħżugh bit-tinqixa tal-bronż u tad-deheb.

Oħtu.

Tbissim'tha u d-daħka titliegheb fuq xoffet il-hena ta' jiemha bla
mgebbbla bid-dieq.

Oħtu.

Taħt l-għoli tas-siġar, dirgħajha ma' qaddu, turih it-titjir tal-għasafar
go beraħ kaħlan.

Oħtu.

Quddiem il-fuklar fl-ixtiewi li jdendlu m'għajnejhom il-qtar imtertrin
tal-halbiet, bi ktejjeb f'ħogorha, u hu, jnewlilha l-hlewwiet.

Oħtu.

Tisqih mill-kristall il-benna ta' toġħmet l-inbejjed u tbusu fuq
kpiepel għajnejh x'ħin fl-eqqel waqtiet ikarwat ir-raġhad.

Oħtu.

Tfisqilu kull biża', tberridlu huġbejh u b'swaba' imrejxa 'l xagħru
tofroqlu fl-iljieli ġrajjet u stejjer ta' qabel l-irqad.

Oħtu.

Tbaskit ta' hbejziet. Halib mill-irziezet u x-xiwi tal-gwież fir-reżħ
malli tinzel ix-xemx tal-Harifa.

Oħtu.

Li habbet, u hennet, li għajxet.

Oħtu.

Li ġarrbet. Li nġhaqdet mar-raġel li habbha u tbiegħdet sa għebet u
ntilfet fiċ-ċpar tat-tnessija.

U hu.

Istvan.

Hu li baqa' waħdu.

Sa ħolom b'dak li ma rax u f'dak li ra, stħajjel.

Sa ħaseb f'dak li ma sabx u f'dak li sab, xtaqha.

Sa t-telfa nbidlet f'ċaħda, iċ-ċaħda f'kilba, il-kilba f'ossessjoni.

U kieku baqgħu hu u hi.

Istvan u ommu.

U kienu kibru maż-żmien it-tnejn li huma, it-tnejn li kienu, meta l-
masġar kien igezzez fih surithom, meta s-sħab dlell is-sjuj u tberred
l-għatx fin-nixxigħat. Meta l-weraq lewn in-naspla fi sfuritha waqa'
fuqhom fil-Harifa ta' mitt frotta bellusija. Meta tgħasar it-tuffieħ u r-
raba' nżera'. Meta l-ewwel rumminiet xirfu mistħija fuq il-friegħi

sabiex ħammru l-weraq niedi f'qtar ix-xita. Meta qamu mill-imbiegħed, jonfħu l-għadab irwiefen godda ta' staġun l-għaġuża mgħakksa ta' kull ħajja. U kien baqa' jħobbha. Bogħod minnha, hi, ħabbitu.

U meta ltaqqħu, iġgeddu t-tifkiriet ta' meta l-gonna fewħu u warrdu, ta' meta l-qcaċet bajdu u ttajret fuqanija l-ajkla tibni l-bejta. Xbubitha kienet fetħet sew bħal warda u 'l mara tal-ħolma tiegħu raha ġo fiha –
hi li kienet dell ħafif ta' ommu.
U ommu kienet kibret.